

आपके द्वारा

न्यायालय उपखण्ड अधिकारी भदोसर जिला चित्तौड़गढ (राज.)पीठासीन अधिकारी-मांगीलाल रेगर, आर.ए.एस.
केम्प बानसेन

दिनांक : 23-06-2017

प्रकरण संख्या -05/2017

उनवान

- 1 प्रथी पुत्री नन्दा जी जाति गुर्जर उम्र वयस्क निवासी लक्ष्मीपुरा तह0 भदोसर
- 2 लेहरी पुत्री नन्दा जी जाति गुर्जर उम्र वयस्क निवासी लक्ष्मीपुरा तह0 भदोसर

..... अपीलार्थीगण

॥ बनाम ॥

- 1 दाखी पुत्री नन्दा जी जाति गुर्जर उम्र वयस्क निवासी लक्ष्मीपुरा तह0 भदोसर
- 2 भगवानलाल पिता नन्दा जी जाति गुर्जर उम्र वयस्क निवासी लक्ष्मीपुरा तह0 भदोसर
- 3 बद्री पिता नन्दा जी जाति गुर्जर उम्र वयस्क निवासी लक्ष्मीपुरा तह0 भदोसर
- 4 नारायणी पत्नि नन्दा जी जाति गुर्जर उम्र वयस्क निवासी लक्ष्मीपुरा तह0 भदोसर
- 5 श्रीमान तहसीलदार सा0 तहसील भदोसर
- 6 श्रीमान सरपंच सा0 ग्राम पंचायत बानसेन

..... रेस्पोंडेण्डस्


अपील विरुद्ध नामान्तरण संख्या 188 दिनांक 15.06.1989 ग्राम पंचायत बानसेन
उपरिथत - श्री औकारलाल रायका वकील अपीलार्थी

अपीलान्त द्वारा ग्राम पंचायत बानसेन द्वारा ग्राम लक्ष्मीपुरा के नामान्तरकरण संख्या 188 दिनांक 15-6-1989 पर पारीत निर्णय से असन्तुष्ट होकर अपील निम्न आधारों पर प्रस्तुत की गई कि -

1. यह की वाके मौजा लक्ष्मीपुरा पटवार हल्का बानसेन तहसील भदोसर में खाता सं0 60 जिसके आराजी नं. निम्न प्रकार हैं।


आराजी सं0	रकबा / है0	लगान रूपये
367	0.30	4.20
368	0.78	10.92
कुल किता 02	कुल रकबा 1.08 है0	कुल लगानी 15.12

साक्ष्य में नकल जमाबंदी सम्वत 2070 से 2073 पैश है।


23.6.17
उपखण्ड अधिकारी
भदोसर, चित्तौड़गढ



3. यह कि अपीलान्त एवं रेस्पोंडेन्ट के पारिवारिक सजरा निम्न प्रकार पेश है।



3. यह कि अपीलान्त नन्दा पिता मोती जाती गुर्जर निवासी लक्ष्मीपुरा तह0 भदेसर की जायदा पुत्रीयां होकर उनकी मृत्यु के पश्चात विरासत से अधिनरथ पटवार हल्का एवं ग्राम पंचायत बानसेन द्वारा विरासत से नामान्तरण संख्या 188 दिनांक 15.06.1989 द्वारा नामान्तरण रेसपोडेन्ट व मृतक भागीरथ के नाम पर खोला जाकर फैसल कर दिया गया जबकि अपीलान्तगण नन्दा की जायदा पुत्रीयां होकर उनके नाम पर नामान्तरण नहीं खोला गया जब कि उक्त विरासत से नामान्तरण अपीलान्त संख्या 1 से 2 व रेस्पोंडेन्ट संख्या 1 से 4 के वर्तमान में मृतक भागीरथ के नाम पर खोला जाना चाहिये था इस कारण उक्त नामान्तरकरण अपीलान्त के हक अधिकारो के मुकाबले शून्य व निरस्त योग्य है।
4. यह की उक्त आराजीयात पुश्तैनी होकर अपीलान्तगण नन्दा की जायदा पुत्रीया है जिस कारण उक्त आराजीयात में हक अधिकार अपीलान्त का भी है अपीलान्त का जन्म से ही उक्त आराजीयात में हक व अधिकार होने के कारण उक्त नामान्तरकरण निरस्त करवा कर अपीलान्त अपना नाम भी खाते में अंकित करवाने का अधिकारी है।
5. यह कि अधिनरथ न्यायालय द्वारा नामान्तरण खोलते समय बिना जानकारी किये अपनी मन मर्जी से नामान्तरण रेसपोडेन्ट सं0 2 से 4 व मृतक भागीरथ के नाम पर खोल दिया गया है जो कि गलत खोला गया है जिसकी जानकारी अपीलान्त को जानकारी पूर्व में नहीं थी अभी हाल ही में दिनांक 30.01.2017 को राजस्व रेकार्ड की नकले लेने के बाद जानकारी में आया और जानकारी में होते ही अपीलान्त ने रेस्पोंडेन्टस से कहा कि वो अपीलान्त को अपना हक हिस्सा रिकार्ड में अंकित करावे तो रेसपोडेन्ट इन्कार हो गये और अपीलान्त का वाद ग्रस्त आराजीयात में हक हिस्सा मानने से इन्कार कर दिया इसलिए अपीलान्त को अपील पेश करनी पड रही है। तथा इसे निर्धारित अवधी में पेश नहीं कर पाने का कारण उचित व सदभावी रहा है जिसे क्षम्य फरमाया जाकर अपील अन्दर अवधी शुमार की जाना न्यायोचित है जिसके लिए पृथक से आवेदन पत्र धारा 05 मियाद अवधी पेश है।

अतः श्रीमान् से निवेदन है कि अपीलान्त की अपील स्वीकार फरमायी जाकर अधिनरथ न्यायालय का आदेश नामान्तरकरण संख्या 188 दिनांक 15-6-1989 निरस्त कर अपीलान्त व रेस्पोंडेन्टस अर्थात अपीलान्त संख्या 1 व 2 व रेस्पोंडेन्ट संख्या 1 से 4 के नाम पर नामान्तरकरण खोला जाने का आदेश प्रदान करावें।

प्रकरण दर्ज रजिस्टर किया जाकर रेस्पोंडेन्टस को जरिये सूचना पत्र तलब किया गया बरोज पेशी रेस्पोंडेन्टस संख्या 2 की ओर से अधिवक्ता जाहिद रजा ने उपस्थिती दी। प्रकरण को राज्य सरकार के निर्देशानुसार प्रत्येक ग्राम पंचायत मुख्यालय पर आयोजित राजस्व लोक अदालत केम्प- ग्राम पंचायत बानसेन पर राजीनामा की भावना से निस्तारण किये जाने हेतु पक्षकारान् को सूचना पत्र से तलब किया। बरोज राजस्व लोक अदालत केम्प दिनांक

23.6.17

23-06-2017 को रेस्पोंडेंट संख्या 1, 3, 4. बावजूद सूचना अनुपरिधत रहने से उनके विरुद्ध कार्यवाही एक तरफा किए जाने के आदेश पारीत किये गये। रेस्पोंडेंटस संख्या 5 व उपरिधत जिन्होंने अपील के खण्डन में किसी प्रकार का प्रत्युत्तर प्रस्तुत नहीं करना जाहिर किया। अपीलार्थीगण एवं रेस्पोंडेंट संख्या 2 ने उपरिधत होकर राजस्व लोक अदालत की पवित्र भावना से प्रेरित होकर राजीनामा प्रस्तुत किया गया कि -

1. यह कि हम रेस्पोंडेंट अपीलान्त सभी नन्दा के वारीसान होकर हमारे एक भाई भागीरथ और था जिसकी लाओलाद मृत्यु हो चुकी है एवं वर्तमान में हम दो भाई भगवानलाल व बद्रीलाल तथा तीन बहने प्रथी, लेहरी व दाखी एवं हमारी माता नाराणीबाई विधिक वारीसान जीवित है इनके अलावा नन्दा जी के और कोई विधिक वारीसान नहीं है और उनकी सम्पत्ति में हम छः का समान अधिकार बनता है लेकिन राजस्व रेकार्ड में तीनों बहनों का नाम अंकित नहीं है इस कारण मैं रेस्पोंडेंट भगवानलाल बहनों द्वारा की गई अपील के तथ्य सही होने से स्वीकार करते हुए इस प्रकरण का लोक अदालत की भावना से आज ही निस्तारण करवाना चाहता हूँ।
2. यह कि हम पक्षकार आज लोक अदालत की भावना से आपसी राजीनामा कर उक्त प्रकरण का निस्तारण करवाना चाहते हैं जिसमें मुझ रेस्पोंडेंट भगवानलाल को उक्त प्रकरण के जरिये हमारी पुश्तैनी आराजीयात में मेरी बहनों का उनके हिस्से अनुसार नाम दर्ज करवाने में मुझे कोई आपत्ति नहीं है। हम पूर्ण रूप से सहमत है।
3. यह कि राजीनामा आज राजस्व लोक अदालत केम्प बानसेन में अपनी मर्जी से लोक अदालत की भावना से राजीनामा कर अपनी बहनों को उनका हिरसा लेने पर पूर्ण सहमती देता हूँ।
4. यह कि उक्त राजीनामा बिना किसी डर दबाव प्रलोभन के मैं अपनी मर्जी से कर रहा हूँ।

अतः राजीनामा स्वीकार कर उक्त उनवान अपील प्रकरण स्वीकार कर हम सभी नन्दा जी के विधिक वारीसान भगवानलाल व बद्रीलाल तथा तीन बहने प्रथी, लेहरी व दाखी एवं हमारी माता नाराणी बाई का राजस्व रेकार्ड में नाम दर्ज किये जाने का आदेश प्रदान कर प्रकरण का आज ही लोक अदालत में निस्तारण फरमाया जावे।

विद्वान अधिवक्ता अपीलार्थीगण की बहस एक पक्षीय सुनी गई पत्रावली पर उपलब्ध राजस्व अभिलेख एवं प्रस्तुत राजीनामा का अवलोकन किया गया। अधिनस्थ न्यायालय ग्राम पंचायत बानसेन द्वारा आलौब्य नामान्तरकरण पर निर्णय पारीत करते समय अपीलार्थी को सूचित नहीं किया गया न ही मृतक नन्दा के विधिक वारिसान की जांच पडताल की गई है। ग्रामीण पृष्ठ भूमि पर ग्राम पंचायत न्याय का एक सशक्त माध्यम होता है किन्तु अधिनस्थ ग्राम पंचायत द्वारा मृतक नन्दा के विधिक वारीसान में भागीरथ, भगवाना, बद्रीलाल एवं नारायणी के नाम पर नामान्तरकरण खोला जाकर निर्णीत किया गया है जबकि मृतक नन्दा के विधिक वारीसान तीन पुत्रियां अपीलार्थी संख्या 1 व 2 तथा रेस्पोंडेंट संख्या 1 का नाम नहीं जोडा




Jm
23.6.17

उपखण्ड अधिकारी
लोक अदालत

जाने की भूल की गई है । कालान्तर में नन्दा के वारीच भागीरथ की लाओलाद फौत हो जाने नन्दा के कुल 6 विधिक वारीसान में 2 पुत्र भगवाना, बद्रीलाल 3 पुत्रीयां प्रथी लहरी दाखी एवं बेवा-नारायणी शेष रहने से नन्दा की सम्पत्ति में सभी का बराबर-बराबर हिस्सा बनता है । इस संदर्भ में पक्षकारान् ने लोक अदालत की भावना से प्रेरित होकर राजीनामा भी प्रस्तुत किया गया है तथा अपील का अन्तिम रूप से निराकरण भी चाहा गया है । अतः अपील अपीलान्टस् स्वीकार योग्य है ।

उपरोक्त विवेचन के आधार पर हरख राजीनामा अपील अपीलान्ट स्वीकार की जाती है तथा मौजा लक्ष्मीपुरा के नामान्तरकरण संख्या 188 दिनांक 15-06-1989 पर पारीत ग्राम पंचायत बानसेन का निर्णय अपास्त किया जाता है । चूंकि राजीनामा में प्रस्तुत अभिवचनों से न्यायालय बाहर नहीं जा सकता है इसलिए सिविल प्रक्रिया संहिता 1908 की धारा 107 (1) क में प्रदत्त शक्तियों का प्रयोग करते हुए मृतक नन्दा के खातेदारी में दर्ज मौजा लक्ष्मीपुरा के साबिक आराजी नम्बर 1/8 रकबा 5-00 बीघा हाल आराजी नम्बर 367, 368 किता-2 कुल रकबा 1.08 हैक्टैयर में मृतक नन्दा के विधिक वारीसान पुत्र भगवाना, बद्रीलाल एवं पुत्रीयां प्रथी, लेहरी, दाखी, एवं बेवा-नारायणी का समान हक हिस्सा रखते हुए पुनः नामान्तरकरण खोला जाकर राजस्व रेकार्ड में अमल दरामद किया जावे यदि किसी पक्षकार द्वारा अपना हक हिस्से में से अन्य को भूमि का हस्तान्तरण किया गया हो तो उक्तानुसार विक्रेता के हिस्से में से उस रकबे की कमी की जाकर केता का नाम भी दर्ज किया जावे तथा लाओलाद फौत मृतक भागीरथ का हिस्सा नन्दा के उक्त जिवित विधिक वारीसान में समायोजित कर दिया जाने का आदेश दिया जाता है । देरी से प्रस्तुत अपील अवधि कन्डोन की जाती है । निर्णय की प्रति पालनार्थ तहसीलदार भदोसर को भेजी जावे ।

निर्णय खुले न्यायालय टंकित कराया जाकर मजमे आम में सुनाया गया ।


(मन्गीलाल रेगर)
उपखण्ड अधिकारी
भदोसर
उपखण्ड अधिकारी
भदोसर, वित्तोइगढ